

# Dostluk hakda

Category: Goşgular, Kitapcy  
написано kitapcy | 26 января, 2025  
Dostluk hakda DOSTLUK HAKDA



*Kompozitor, dostum Merdan Annamyradowa bagışlayaryn.  
I.*

Tolkunlaryň ýylman ak daşlary dek.  
Geçen günler birenaýy görünýär,  
...Her ýana urunýär,  
Delmiýär ýürek,  
Şum tukatlyk garşysyna sürünyär.

Dostlugam söýgi dek bir başa bir paý,  
Ol bir dür monjuyg tapylýan seýrek.  
Belki çyn dostlukdan ýapynyp serpaý,  
Bäş günlük ýalança gelinýär seýre.

Ýüregimde ýakyp ýalyn-otlary  
Şol günleri ýatlanymda her gezek,  
Bilýän, indi dolanmajak dostlary  
Küýsäp aglamaga çola ýer gerek.

*II.*

Her hili gün bolýar adam başynda,  
Ykbala ýazylan her kysym emgek.

Dost başyn gam iýse, oýlanyp durman,  
Gurban bolsam diýýäň dostonuňa derek.

Bir gün ömür ahyr bolup haçanda,  
Iň soňky demlerin alanda gursak,  
Bakyýete tarap toýa barýan deý,  
Çyn dostonuň egninde gitmegmiz gerek.

Ruhum syrat köprüsinden geçende,  
Jennet alys, ýakyn gelende dowzah.  
Belki bizi çyn dostlugyň hakyna  
Jennete salarlar saklamana uzak.

Sylapberdi MUHAMOW.

Sentyabr, 2019. Goşgular